

Hat

Category: Goşgular, Kitarpсу
написано kitarpсу | 21 января, 2025
Hat HAT



“Hat gelmedi” diýip çekmegin gussa,
Gaýtam garaş öňküdenem on esse.
Mendirin – şol alabahar günleri
Agaçlar pyntyklap,
Şemal öwüsse.
Ogylanlaň köpüsi barandyr gaýdyp,
Sorasaň, salamym bererler aýdyp,
Bardyrn men,
Ýaşap ýörüs sag-aman,
Göwnüňe getirme, ýokduryn öýdüp.

Ýalňyz günüň sora ýalňyzlygyňdan,
Gamgyn günüň sora gamgynlygyňdan,
Güneşden, ýeňişden, aýdyndan sora,
Olar saňa habar ýetirer menden...

Ýene-de nämeler aýtsamkam saňa,
Şeýle bir dürrüň kän aýdyp-diýere.

..Gije orun berip gyrawly daňa,
Ýene bahar geldi biziň bu ýere.

Yranyşyp berýozalaň şahasy,
Aýdyma başlady telleri bilen.
Örtüldi üstümüz al-elwan bolup,
Eneleň getiren gülleri bilen.

Boýny galstukly sakçylar gelýär,
Gülleň terligini saklamak üçin.
Ter gülleri – ter dünýäni syn edip,
Aýlanyp ýörüs biz älemiň için.

Gursagy nygmatly pasyllar gelýär,
Ilkinji sowgadyn bagryna basyp.
Ine, şýdip ýaşap ýörüs müdimi,
Dünýäniň sesine biz gulak asyp.

Bilýän hat gelmesi kesildi diýip,
Gijeler, gündizler garaşansyň sen,
Berjaý edip ýörkäm soňky buýrugy...
Bu haty ýazmaga ýetişmedim men.

Halyl KULYÝEW. Goşgular